



පොලිස් මාධ්‍ය කොට්ඨාසය
பொலிஸ் ஊடகப் பிரிவு
POLICE MEDIA DIVISION
 සෞන්දර්යාය, බන්තරමුල්ල



තැ.පෙ.අංකය த. பெ.இ Po.Box No	} 10120	ෆැක්ස් தொலைநகல Fax	} 011-2171635
දුරකථන தொலைபேசி Telephone	} 011-2887973 (HUNTING)	වෙබ්.ලිපිනය இணையதளம் Web Site	} www.Police.lk
මගේ අංකය எனது இலக்கம் My NO	} 532/2024	ඔබේ අංකය உமது இலக்கம் Your No	} / 2024
		දිනය திக Date	} 27/03/2024 පැය 0540
		ඊ මේල් மின்னஞ்சல் E-mail	} dir.media@police.gov.lk

මාධ්‍ය නිවේදනය

01. මුදල් හා දේපල කොල්ලකෑම්වලට සම්බන්ධ සැකකරුවන් 04 දෙනෙකු හෙරොයින් සමඟ අත්අඩංගුවට - අක්කරායන්කුලම් පොලිස් ස්ථානය.

2024.02.23 වන දින අක්කරායන්කුලම් පොලිස් වසමේ දී නිවසකට අයුතු ලෙස ඇතුළුවී නිවැසියන් බිය ගන්වා මුදල් හා රන් භාණ්ඩ කොල්ලකෑමක් සම්බන්ධව ලද පැමිණිල්ලක් මත විමර්ශන සිදුකර සිද්ධයට සම්බන්ධ සැකකරුවන් 04 දෙනෙකු 2024.03.26 වන දින අත්අඩංගුවට ගෙන ඇත. අත්අඩංගුවට ගත් එක් සැකකරුවෙකු සන්තකයේ තිබී හෙරොයින් ග්‍රෑම් 02 මිලිග්‍රෑම් 650 ක් ද සොයා ගෙන ඇත.

අත්අඩංගුවට ගත් සැකකරුවන් අවුරුදු 40, 41, 44 හා 47 වයස්වල පසුවන කිලිනොච්චිය, වවුනියාව හා පුදුකුඩ්ඉරිප්පු ප්‍රදේශවල පදිංචිකරුවන් වේ.

සැකකරු සම්බන්ධව සිදුකළ වැඩිදුර විමර්ශනයේදී කුලී පදනම මත ලබා ගත් කාර් රථයකින් පැමිණ ඔබ්බුසුඩාන්, කිලිනොච්චිය, අයියන්කුලම් හා ඕමන්ත යන පොලිස් වසම්වල නිවාසවලට අයුතු ලෙස ඇතුළුවී නිවැසියන් බිය ගන්වා මුදල් හා රන් භාණ්ඩ කොල්ලකෑමේ සිද්ධීන් 05 ක් අනාවරණය වී ඇති අතර, කොල්ලකෑමට පැමිණි කුලී පදනම මත ලබා ගත් කාර් රථයක් පොලිස් භාරයට ගෙන ඇත.

අක්කරායන්කුලම් පොලිසිය වැඩිදුර විමර්ශන සිදුකරනු ලබයි.

02. අයිස් මත්ද්‍රව්‍ය සැකකරුවෙකු අත්අඩංගුවට - ගම්පහ පොලිස් ස්ථානය.

2024.03.26 වන දින අළුයම් කාලයේ ගම්පහ පොලිස් වසමේ විදියවත්ත ප්‍රදේශයේදී ගම්පහ පොලිස් ස්ථානයේ නිලධාරීන්ට ලද තොරතුරකට අනුව වැටලීමක් සිදුකර අයිස් මත්ද්‍රව්‍ය ග්‍රෑම් 15 මිලිග්‍රෑම් 644 ක් සමඟ සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 40 ක් වන රඳ්දොළුව ප්‍රදේශයේ පදිංචිකරුවෙකි.

ගම්පහ පොලිසිය වැඩිදුර විමර්ශන සිදුකරනු ලබයි.

03. අයිස් මත්ද්‍රව්‍ය සමඟ සැකකරුවෙකු අත්අඩංගුවට - තලංගම පොලිස් ස්ථානය.

2024.03.26 වන දින උදෑසන කාලයේදී තලංගම පොලිස් වසමේ සුභුනිපුර ප්‍රදේශයේදී තලංගම පොලිස් ස්ථානයේ නිලධාරීන් විසින් ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 10 මිලිග්‍රෑම් 200 ක් සමඟ සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 26 ක් වන කොළඹ 09 ප්‍රදේශයේ පදිංචිකරුවෙකි.

තලංගම පොලිසිය වැඩිදුර විමර්ශන සිදු කරනු ලබයි.

04. අයිස් මත්ද්‍රව්‍ය සමඟ සැකකරුවෙකු අත්අඩංගුවට - ගල්කිස්ස කොට්ඨාස අපරාධ විමර්ශන කාර්යාංශය .

2024.03.26 වන දින සවස් කාලයේදී ගල්කිස්ස පොලිස් වසමේ රත්මලාන ප්‍රදේශයේදී ගල්කිස්ස කොට්ඨාස අපරාධ විමර්ශන කාර්යාංශයේ නිලධාරීන් විසින් ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 10 මිලිග්‍රෑම් 200 ක් සමඟ සැකකරුවෙකු අත්අඩංගුවට ගෙන ගල්කිස්ස පොලිස් ස්ථානය වෙත ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 52ක් වන ගල්කිස්ස ප්‍රදේශයේ පදිංචිකරුවෙකි.

ගල්කිස්ස පොලිසිය වැඩිදුර විමර්ශන සිදු කරනු ලබයි.

05. අයිස් මත්ද්‍රව්‍ය සමඟ සැකකරුවෙකු අත්අඩංගුවට - කළුතර කොට්ඨාස අපරාධ විමර්ශන කාර්යාංශය.

2024.03.26 වන දින උදෑසන කාලයේ කළුතර දකුණ පොලිස් වසමේ බෙලොස්සගම ප්‍රදේශයේදී කළුතර කොට්ඨාස අපරාධ විමර්ශන කාර්යාංශයේ නිලධාරීන්ට ලද තොරතුරකට අනුව වැටලීමක් සිදුකර අයිස් මත්ද්‍රව්‍ය ග්‍රෑම් 06 මිලිග්‍රෑම් 180 ක් සන්නකයේ තබාගෙන ලොරි රථයකින් ගමන් කරමින් සිටි සැකකරුවෙකු ලොරි රථය සමඟ අත්අඩංගුවට ගෙන කළුතර දකුණ පොලිස් ස්ථානය වෙත ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 35 ක් වන කළුතර දකුණ ප්‍රදේශයේ පදිංචිකරුවෙකි.

කළුතර දකුණ පොලිසිය වැඩිදුර විමර්ශන සිදුකරනු ලබයි.

06. හෙරොයින් සමඟ සැකකරුවෙකු අත්අඩංගුවට - පැලියගොඩ පොලිස් ස්ථානය.

2024.03.26 වන දින සවස් කාලයේ පැලියගොඩ පොලිස් වසමේ 90 වත්ත ප්‍රදේශයේදී පැලියගොඩ පොලිස් ස්ථානයේ නිලධාරීන්ට ලද තොරතුරකට අනුව වැටලීමක් සිදුකර හෙරොයින් ග්‍රෑම් 05 මිලිග්‍රෑම් 600 ක් සන්නකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 54 ක් වන වැල්ලම්පිටිය ප්‍රදේශයේ පදිංචිකරුවෙකි.

පැලියගොඩ පොලිසිය වැඩිදුර විමර්ශන සිදුකරනු ලබයි.

07. හෙරොයින් සමග සැකකරුවෙකු අත්අඩංගුවට - ගල්කිස්ස පොලිස් ස්ථානය.

2024.03.26 වන දින සවස් කාලයේ ගල්කිස්ස පොලිස් වසමේ රත්මලාන ප්‍රදේශයේදී ගල්කිස්ස පොලිස් ස්ථානයේ නිලධාරීන්ට ලද තොරතුරකට අනුව වැටලීමක් සිදුකර හෙරොයින් ග්‍රෑම් 05 මිලිග්‍රෑම් 600 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 39 ක් වන රත්මලාන ප්‍රදේශයේ පදිංචිකරුවෙකි.

ගල්කිස්ස පොලිසිය වැඩිදුර විමර්ශන සිදුකරනු ලබයි.

08. හෙරොයින් සමග සැකකරුවෙකු අත්අඩංගුවට - අතුරුගිරිය පොලිස් ස්ථානය.

2024.03.26 වන දින රාත්‍රී කාලයේ අතුරුගිරිය පොලිස් වසමේ කපුරුගොඩ ප්‍රදේශයේදී අතුරුගිරිය පොලිස් ස්ථානයේ නිලධාරීන්ට ලද තොරතුරකට අනුව වැටලීමක් සිදුකර හෙරොයින් ග්‍රෑම් 06 මිලිග්‍රෑම් 400 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 23 ක් වන හෝමාගම ප්‍රදේශයේ පදිංචිකරුවෙකි.

අතුරුගිරිය පොලිසිය වැඩිදුර විමර්ශන සිදුකරනු ලබයි.

09. ගංජා සමග සැකකරුවෙකු අත්අඩංගුවට - පොලිස් විශේෂ කාර්ය බලකා මූලතීව් කඳවුර.

2024.03.26 වන දින රාත්‍රී කාලයේ වැලිඔය පොලිස් වසමේ නිකවැව දකුණු ප්‍රදේශයේදී පොලිස් විශේෂ කාර්ය බලකා මූලතීව් කඳවුරේ නිලධාරීන්ට ලද තොරතුරකට අනුව වැටලීමක් සිදුකර කේරළ ගංජා කිලෝ 27 ග්‍රෑම් 185 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන වැලිඔය පොලිස් ස්ථානය වෙත භාරදී ඇත.

අත්අඩංගුවට ගත් සැකකරු වයස අවුරුදු 43 ක් වන මහියංගනය ප්‍රදේශයේ පදිංචිකරුවෙකි.

වැලිඔය පොලිසිය වැඩිදුර විමර්ශන සිදුකරනු ලබයි.

10. බලපත්‍ර නොමැතිව මැණික් ගරමින් සිටි සැකකරුවන් තිදෙනෙකු අත්අඩංගුවට - නෝර්වුඩ් පොලිස් ස්ථානය.

2024.03.26 වන දින උදෑසන කාලයේදී නෝර්වුඩ් පොලිස් වසමේ වෙන්වර් වතුයාය ප්‍රදේශයේදී බලපත්‍ර නොමැතිව මැණික් ගරන බවට නෝර්වුඩ් පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර කැණීම් උපකරණ සහ පූජා භාණ්ඩ සමග සැකකරුවන් තිදෙනෙකු අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 40, 42 හා 44 යන වයස්වල පසුවන අවිස්සාවේලේල ප්‍රදේශයේ පදිංචිකරුවන් වේ.

නෝර්විච් පොලීසිය වැඩිදුර විමර්ශන සිදුකරනු ලබයි.

11. මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට - තිරස්පනේ පොලීස් ස්ථානය.

2024.03.26 වන දින දහවල් කාලයේදී තිරස්පනේ පොලීස් වසමේ නල්ලමුදාව ප්‍රදේශයේදී තිරස්පනේ පොලීස් ස්ථානයේ නිලධාරීන් විසින් ලද තොරතුරක් මත වැටලීමක් සිදුකර මෙරට නිෂ්පාදිත ගිනි අවියක් සන්නකයේ තබාගෙන සිටි සැකකරුවකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 52 ක් වන එස්පාවල ප්‍රදේශයේ පදිංචිකරුවෙකි.

තිරස්පනේ පොලීසිය වැඩිදුර විමර්ශන සිදුකරනු ලබයි.

12. විදුලිසැර වැදී පුද්ගලයෙකු මියයාමක් - වැලිකන්ද පොලීස් වසම.

2024.03.26 වන දින සවස් කාලයේදී වැලිකන්ද පොලීස් වසමේ මහින්දාගම ප්‍රදේශයේ විදුලි සැර වැදීම හේතුවෙන් වැලිකන්ද රෝහලට ඇතුළත් කරන ලද පුද්ගලයෙකු මියගොස් ඇති බවට වැලිකන්ද පොලීසියට ලද පණිවිඩයක් මත විමර්ශන ආරම්භ කර ඇත.

මරණකරු වයස අවුරුදු 58 ක් වූ අසේලපුර, වැලිකන්ද ප්‍රදේශයේ පදිංචිකරුවෙකි.

මරණකරු වතුර විදින යන්ත්‍රයක් ආධාරයෙන් ට්‍රැක්ටර් රථයක් සේදීමට යාමේදී වතුර විදින යන්ත්‍රයට විදුලිය ලබා ගත් විදුලි රැහැනෙන් විදුලි සැර වැදී ඇති බවට විමර්ශනයේදී අනාවරණය වී ඇත. මෘත ශරීරය වැලිකන්ද රෝහලේ මෘත ශරීරාගාරයේ තැන්පත් කර ඇත. වැලිකන්ද පොලීසිය වැඩිදුර විමර්ශන සිදුකරනු ලබයි.

13. දියේ ගිලී පුද්ගලයෙකු මියයාමක් - ගොකරැල්ල පොලීස් වසම.

2024.03.26 වන දින සවස් කාලයේදී ගොකරැල්ල පොලීස් වසමේ බතලගොඩ වැවේ දියනෑමට ගිය පුද්ගලයෙකු දියේ ගිලී මියගොස් ඇති බවට ගොකරැල්ල පොලීසියට ලද පැමිණිල්ලක් මත විමර්ශන ආරම්භ කර ඇත.

මරණකරු වයස අවුරුදු 54 ක් වන කළුගල්ල, අකුරණ ප්‍රදේශයේ පදිංචිකරුවෙකි.

මරණකරු තවත් පිරිසක් සමඟ විනෝද වාරිකාවක පැමිණ බතලගොඩ වැවේ දිය නෑමට යාමේදී දියේ ගිලී මියගොස් ඇති අතර, මෘත ශරීරය ගොකරැල්ල රෝහලේ මෘත ශරීරාගාරයේ තැන්පත් කර ඇත. ගොකරැල්ල පොලීසිය වැඩිදුර විමර්ශන සිදුකරනු ලබයි.

14. නාඳුනන මළ සිරුරක් - පානදුර දකුණ පොලීස් වසම.

2024.03.26 වන දින දහවල් කාලයේදී පානදුර දකුණ පොලීස් වසමේ වෙරළ තීරයේ නාඳුනන පුද්ගලයෙකුගේ මෘත ශරීරයක් ඇති බවට පානදුර දකුණ

පොලිස් ස්ථානයට ලද පණිවිඩයක් මත විමර්ශන ආරම්භ කර ඇත. මරණකරුගේ අනන්‍යතාවය මෙතෙක් තහවුරු වී නොමැත.

මරණකරු වයස අවුරුදු 70 ක් 75 ක් අතර, උස අඩි 05යි අඟල් 02ක් පමණ වන පිරිමි පුද්ගලයෙකි. උඩුකයට දම්පාට ඡර්ටි එකක් හැඳ සිටින අතර යටිකය නිරුවත්ව ඇත.

මෘත ශරීරය පානදුර රෝහලේ මෘත ශරීරාගාරයේ තැන්පත් කර ඇත. පානදුර දකුණ පොලිසිය වැඩිදුර විමර්ශන සිදු කර ගෙන යනු ලබයි.

15. මාරක රිය අනතුරක් - අනුරාධපුරය පොලිස් වසම.

2024.03.26 වන දින උදෑසන කාලයේ අනුරාධපුරය පොලිස් වසමේ අනුරාධපුරය තලාව මාර්ගයේ ශ්‍රාවස්තිපුර ප්‍රදේශයේදී අනුරාධපුරය දෙස සිට තලාව දෙසට ධාවනය වූ යතුරුපැදියක් මාර්ගය අයිනේ නවතා තිබූ බවුසර් රථයක පිටුපස ගැටී අනතුරක් සිදුව ඇත. අනතුරින් බරපතල තුවාල ලැබූ යතුරුපැදිකරු අනුරාධපුරය රෝහලට ඇතුළත් කිරීමෙන් පසු මියගොස් ඇත.

මරණකරු වයස අවුරුදු 43 ක්වූ වරාගොඩ, තලාව ප්‍රදේශයේ පදිංචිකරුවෙකි.

මෘත ශරීරය අනුරාධපුර රෝහලේ මෘත ශරීරාගාරයේ තැන්පත් කර ඇත. අනුරාධපුරය පොලිසිය වැඩිදුර විමර්ශන සිදුකරනු ලබයි.

16. මාරක රිය අනතුරක් - මාතර පොලිස් වසම.

2024.03.26 වන දින රාත්‍රී කාලයේ මාතර පොලිස් වසමේ මාතර අකුරැස්ස මාර්ගයේ සුල්තානාගොඩට හැරෙන හන්දිය අසලදී අකුරැස්ස දෙස සිට මාතර දෙසට ධාවනය වූ කාර් රථයක පදික මාරුවෙන් මාර්ගය හරහා ගමන් ගත් කාන්තාවකගේ ගැටී අනතුරක් සිදුව ඇත. අනතුරින් බරපතල තුවාල ලැබූ පදික කාන්තාව මාතර රෝහලට ඇතුළත් කිරීමෙන් පසු මියගොස් ඇත.

මරණකරු වයස අවුරුදු 76 ක්වූ වරකාපිටිය ප්‍රදේශයේ පදිංචිකාරියකි.

මෘත ශරීරය මාතර රෝහලේ මෘත ශරීරාගාරයේ තැන්පත් කර ඇත. අනතුරට අදාළ කාර් රථයේ රියදුරු අත්අඩංගුවට ගෙන ඇති අතර මාතර පොලිසිය වැඩිදුර විමර්ශන සිදුකරනු ලබයි.

මාධ්‍ය ප්‍රකාශක කාර්යාලය
පොලිස් මාධ්‍ය කොට්ඨාසය.